

સફરથી પાછા ફરવાની દુઆ

●— હઝરત અબ્દુલ્લાહ બિન ઉમર رضي الله عنه કહે છે કે રસૂલુલ્લાહ ﷺ કોઈ ગઝવહ (યુદ્ધ) કે હજજ કે ઉમરાથી પાછા ફરતા, તો દરેક ઊંચી જગ્યાએ ત્રણ વાર ‘અલ્લાહુ અકબર’ કહેતા, પછી આ દુઆ પઢતા —

«لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ، آيُّونَ تَائِبُونَ
عَابِدُونَ سَاجِدُونَ لِرَبِّنَا حَامِدُونَ، صَدَقَ اللَّهُ وَعْدَهُ، وَنَصَرَ عَبْدَهُ، وَهَزَمَ الْأَحْزَابَ وَحْدَهُ»
(البخاري)

અર્થાત્, “અલ્લાહ સિવાય કોઈ મા’બૂદ (ઈબાદતને લાયક) નથી, તે અદ્વિતીય છે, તેનો કોઈ ભાગીદાર નથી, તેનું જ રાજ્ય છે અને તેના જ માટે પ્રશંસા છે અને તે દરેક વસ્તુ પર સામર્થ્ય ધરાવે છે, અમે તેના જ તરફ પાછા આવવાવાળા છીએ, તૌબા કરવાવાળા છીએ, પરત ફરવાવાળા છીએ, સિજદો કરવાવાળા છીએ, પોતાના રબની પ્રશંસા કરવાવાળા છીએ. અલ્લાહે પોતાનું વચન પૂરું કર્યું અને પોતાના બંદાની મદદ કરી અને એકલાએ બધા સમૂહોને પરાજિત કર્યા.” (મુસ્લિમ)

હઝરત જાબિર رضي الله عنه ફરમાવે છે કે રસૂલુલ્લાહ ﷺ અને અમે રસૂલના સાથીઓ, જ્યારે ઊંચી જગ્યા પર ચઢતા, તો ‘અલ્લાહુ અકબર’ કહેતા અને જ્યારે નીચે ઊતરતા, તો ‘સુબ્હાનલ્લાહ’ કહેતા. (બુખારી)

